



FONTANA

Minuti tas-sitt laqgħa tal-Kunsill Lokali Fontana li saret fl-Uffiċċju Amministrattiv nhar il-Ġimgħa, 29 t'Awissu 2008 fl-4.00 ta' wara nofsinhar.

Prezenti:

Sindku
Viċi-Sindku

Membri

Is-Sur Saviour Borg
Is-Sur Anthony Borg
Is-Sur Victor Cefai
Is-Sur Horace Micallef

Skuzat:

Is-Sur Lorry Apap

Segretarju Eżekuttiv:

Is-Sinjura Josianne Cassar

Il-laqgħa kienet ippreseduta mis-Sindku Saviour Borg.
Is-Segretarju Eżekuttiv qalet it-talba u qrat il-minuti tal-laqgħat ta' qabel li ġew approvati. Dawn kienu tal-kontinwazzjoni tal-laqgħa nru. 3 datati 26 ta' Mejju u 30 ta' Mejju, tal-laqgħa nru. 4 datata 30 ta' Ġunju u tal-laqgħa nru. 5 datata 31 ta' Lulju 2008.

Korrispondenza

Ms. Rosanne Borg, *Personal Wellness Coach*, kitbet lill-Kunsill dwar laqgħa li tista ssir mingħajr hlas għar-residenti dwar in-nutrizzjoni. Il-Kunsill qabel illi ssir din il-laqgħa u għaldaqstant għandhom isiru l-kuntatti meħtieġa.

Il-kumpanija *Go* bagħtet korrispondenza dwar offerti li għandhom għall-Kunsill. Il-Kunsill qabel illi ssir laqgħa magħhom biex jiġi magħruf eżatt x'inhuma dawn l-offerti.

Il-Kunsill iriċieva ċekk mid-Dipartiment tal-*Customer Services* ta' €52.99 tal-kawza ta' Pius Attard kontra l-Kunsill.

Il-Fondazzjoni OASI bagħtet ittra ta' ringrazzjament lill-Kunsill dwar il-ko-operazzjoni tal-Kunsill fl-attività 'Riflessi Sajfin 2008'. Il-Fondazzjoni talbet *sponsorship* għall-avveniment 'Żagħżugh tas-Sena 2008' li ser isir fix-xahar ta' Novembru 2008. Il-Kunsill ma qabilx għar-raġuni li l-Fondazzjoni OASI diġa nġatit il-flus għal 'Riflessi Sajfin 2008'.

Il-Korporazzjoni għas-Servizzi ta' l-Ilma bagħtet korrispondenza bis-suġġett '*Networks Infrastructure Development & Renewal Section*'.

Is-Sur Joe Cassar, Kap Eżekuttiv tal-Kunsill Malti għall-iSport, kiteb lill-Kunsill dwar *survey* dwar il-faċilitajiet sportivi fil-lokalitajiet. Is-Segretarju Eżekuttiv bagħtet l-informazzjoni mitluba.

Id-Divizjoni tal-Kummerċ fi hdan il-Ministeru tal-Finanzi, l-Ekonomija u Investiment bagħtet korrispondenza bis-suġġett '*European Enterprise Awards*'.

L-Awtorità ta' Malta dwar l-Ambjent u l-Ippjanar bagħtet il-listi t'applikazzjonijiet godda għall-permess ta' żvilupp li jaqgħu taħt il-ġurisdizzjoni tal-Kunsill.

Il-MEPA bagħtet ukoll korrispondenza bis-suġġett '*Vacant Sites Initiative*'.

Is-Sur Natalino Attard, Direttur fid-Dipartiment għall-Gvern Lokali bagħat żewġ korrispondenzi dwar l-iskema ta' parkeġġ ikkontrollat. L-ewwel waħda sabiex b'effett



FONTANA

immedjat ma jinghatawx ċitazzjonijiet dwar din l-iskema u l-ohra fejn turi li din id-direttiva giet irtirata.

Id-Dipartiment baghat korrisondenza bis-sugġett '*Internet Service Provision for Local Councils*'. Id-Dipartiment talab informazzjoni dwar il-postijiet fil-lokalita` li fihom jinghataw l-aktar kontravvenzjonijiet ta` żibel, skart u hmieg ta` l-annimali kif ukoll dawk il-postijiet fejn isiru abbużi relatati ma` l-ambjent. Is-Segretarju Ezekuttiv bagħtet l-informazzjoni mitluba.

L-Assoċjazzjoni tal-Kunsilli Lokali bagħtet korrisondenza dwar il-Laqgħa għas-Sindki u Viċi-Sindki li ser issir fil-5 u 6 ta` Settembru 2008.

L-Assoċjazzjoni tal-Kunsilli Lokali bagħtet korrisondenza bis-sugġett '*Linja Gwida lill-Kunsilli Lokali dwar il-Bumunqar l-Ahmar tal-Palm*'.

Inqrat Stqarrija għall-Istampa ta` L-Assoċjazzjoni tal-Kunsilli Lokali bis-sugġett '*Solidarjeta` ma` l-Onor. Karl Chircop*'.

Inqrat Stqarrija għall-Istampa Nru. 15/2008 dwar L-Assoċjazzjoni tal-Kunsilli Lokali determinata li tasal fi ftehim dwar *Tenders* ġodda għal ġbir ta` skart separat bieb bieb.

Inqrat Stqarrija għall-Istampa Nru. 16/2008 dwar Att vandalu fuq il-vettura tas-Sur Victor Refalo, Kunsillier Laburista fil-Kunsill Lokali taż-Żebbuġ, Ghawdex.

Inqrat Memo 19/2008 dwar Ghajnuna lill-Kunsilli Lokali dwar Programmi ta` l-UE mill-MEUSAC. Il-Kunsill qabel illi jabbona biex jirċievi n-*newsletter* elettronika *Funding 4 yEU*.

Inqrat Memo 20/2008 dwar Bumunqar l-Ahmar tal-Palm.

Mistoqsijiet

Ma kienx hemm mistoqsijiet f` din il-laqgħa.

Il-Kuntratt tal-Ġbir ta` Skart Domestiku u Kummerċjali

Is-Sindku qal illi fil-prezent qed jiġi ppreparat *draft* tal-kuntratti l-ġodda tal-ġbir ta` skart domestiku u kummerċjali u dak tal-ġbir ta` l-iskart separat mid-Dipartiment għall-Gvern Lokali. Is-Sindku qal illi kiteb lid-Direttur tal-Gvern Lokali u kopja lis-Segretarju Parlamentari Chris Said dwar x`ser jagħmel mill-kuntratt attwali peress li ser jagħlaq fil-11 ta` Settembru 2008. Huwa staqsieh jistax jiġġedded peress li hemm klawsola fil-kuntratt li tghid dan. Staqsa ukoll jekk jogħla l-prezz min ser jagħmel tajjeb u semma d-differenza li hemm bejn il-prezz attwali ta` €16818.08 u l-allokkazzjoni ta` €10948.05 li tinghata mill-Gvern Ċentrali għal 288 *households*. Il-Kunsill qed ikollu jillimita servizzi ohra li jista` jagħti minhabba dan. Dan ilu sejjer għal dan l-ahhar erba` snin minkejja li kellna żewġ kuntratturi differenti meta ghollew il-prezz drastikament. Huwa staqsa wkoll jistax jinghata d-differenza li hareġ peress li dan l-ahhar inghata sussidju għad-*diesel* bi snin lura lill-kuntratturi. Peress li għada ma nghatat l-ebda risposta il-Kunsill qabel illi għalissa ma jagħmel xejn fir-rigward ta` dan il-kuntratt u jiġi diskuss f` laqgħa ohra.

Proġett Ċentru Ċiviku – it-tieni fażi

Is-Sindku qal illi ktibna lis-Sur Albert Mamo, Kummissarju tal-Artijiet, dwar il-Qorti tal-fond 189/190 fi Triq tal-Għajn kif gie deċiż fil-laqgħa preċedenti u s`issa għadu ma wegħibnix.



FONTANA

Dwar il-fond 191 fi Triq tal-Ghajn m`hemmx Qorti u l-parir hu li nitolbu lill-Gvern biex jigi mgħoddi lill-Kunsill. Il-Kunsill qabel. Il-Kunsill qabel ukoll illi jinforma lid-Dipartiment illi l-art ta` dawn il-fondi ma gietx akkwistata minghand il-Knisja kif intqal fl-*e-mail* tas-Sur Gilson iżda minghand Sant Cassar u Depiro Gourgion. Dan skond il-Gazzetta tal-Gvern datata 23 ta` Ġunju 1970. Il-Kunsill ser jinforma lid-Dipartiment li Anthony Cassar, l-okkupant ta` 189/190 fi Triq tal-Ghajn m`ghadux Kunsillier, kif intqal f` din l-istess *e-mail*.

Mozzjonijiet

Mozzjoni Nru.1 tas-Sur Horace Micallef u ssekondata mill-Viċi-Sindku. Il-Kunsillier Victor Cefai qal illi huwa diġa kien ipprova li jsiru dawn ir-*road humps* imma kienu qalulu li peress li tghaddi l-karozza tal-linja ma jinghatax permess. Il-Kunsill qabel illi jitlob lill-A.D.T.

Approvazzjoni ta` kontijiet

Il-kontijiet ta` hawn taht ġew approvati:

Saviour Borg	€ 330.54,0
Josianne Cassar	€ 1,348.57,0
<i>Commissioner of Inland Revenue</i>	€ 615.52,0
<i>Petty Cash</i>	€ 70.35,0
<i>M.E.P.A.</i>	€ 34.94,0
<i>Go</i>	€ 77.58,0
<i>Merlin Library Ltd.</i>	€ 73.39,0
Savio Debrincat	€ 5465.34,0
Charles Attard	€ 36.00,0
Josephine Schembri	€ 456.00,0
Natalie Buttigieg	€ 488.50,0
<i>Sound & Vision</i>	€ 594.00,0
Pupul Attard	€ 1085.40,0

Total € 10676.13,0

Ilmenti/Suggerimenti

Is-Sindku nforma lill-Kunsill li hemm ilment dwar hmieg tal-klieb fi Triq ta` Mulejja. Il-Kunsill qabel illi jagħmel tabelli għal dan il-ghan. Dan baqa` jsir minkejja li fl-ahhar harga tal-fuljett sar avviz dwar dan.

Is-Sindku u s-Segretarju Eżekuttiv infurmaw ukoll lill-Kunsill li hemm ilmenti mir-residenti dwar il-każijiet ta` serq li hawn fil-lokalita`. Il-Kunsill qabel illi jikteb lill-Kummissarju tal-Pulizija għal iktar sorveljanza u r-ronda tar-Rabat tkun tinkludi l-lokal tal-Fontana. Peress li wara l-laqgħa ser ikun hemm laqgħa għas-Sindki Ghawdxin mal-Ispetturi Josric Mifsud u Frank Tabone s-Sindku ser iressaq dan l-ilment ukoll.



FONTANA

Is-Sindku qal illi hemm talba biex isiru żewġt iqsari tal-ġebel u bank żgħir fi Sqaq ta' Kaputt. Il-Kunsill qabel.

Il-Kunsillier Horace Micallef staqsa jekk f' tarf Triq l-Isptar San Ġiljan tistax issir *slow sign* għaliex jibqgħu heġin sparati għal isfel. Il-Kunsill qabel illi jitlob lil Louis Portelli.

Dwar l-ilment ta' Joseph Formosa s-Segretarju Eżekuttiv ipprezentat lill-Kunsill il-korrispondenza tal-Kunsill ta' qabel relatata ma' dan l-ilment. Il-Kunsill kien kiteb lill-MEPA peress li Formosa kellu problema biex jingħata permess għall-applikazzjoni tiegħu PC0027/06 minhabba li tohloq periklu fil-kisra. Il-Viċi-Sindku ser jiehu hsieb ikellem lis-Sur Stafrace tal-MEPA dwar kif inhi s-sitwazzjoni tat-traffiku u li qatt ma kien hemm ilmenti, kif fil-fatt il-Kunsill kien kitiblu fi Frar 2007.

Il-Kunsillier Victor Cefai ssuġġerixxa li ssir tabella fit-triq li tkun tindika li hemm is-servizz tal-*wi-fi* fil-Kunsill. Il-Kunsill qabel.

Il-Kunsillier Horace Micallef qal illi l-Kunsill għandu jifraħ lil Stephanie Pavia għall-premju li rebhet dan l-ahħar mill-Parroċċa ta' San Lawrenz. Il-Kunsill qabel u għandha tinkiteb ittra lil Stephanie Pavia.

Materji ohra

Is-Segretarju Eżekuttiv infurmat lill-Kunsill illi sar eżerċizzju minn Uffiċċjali tad-Dipartiment għall-Gvern Lokali dwar l-aċċessibilita' għal persuni b'diżabilita' tal-bini tal-Kunsill Lokali.

Is-Sindku nforma lill-Kunsill li baghat ir-risposta tal-*management letter* lill-awtoritajiet konċernati.

Tkomplu wkoll isir xogħol ta' manutenzjoni u tindif mill-haddiema tal-Kunsill kull fejn kien hemm bżonn fosthom il-hasil tal-proġett ta' Pjazza l-Ghejjun u l-ilment dwar bankina temporanja fi Triq Ghajn Tuta u kif ukoll ohra quddiem żewġ *plots* vojta fi Triq ta' Mulejja bil-konkos u tisqija tal-qsari.

Inbidlu wkoll erba' tabelli ġodda tal-'*Bus Stop*' mis-Sezzjoni tat-Toroq fi hdan il-Ministeru għal Ghawdex fi Triq tal-Ghajn u Triq ix-Xlendi. Tressaq ukoll il-bank ta' taht ir-*railing* li kien hemm ilment fuqu, dan sar ukoll mill-haddiema tal-Ministeru għal Ghawdex.

Intbagħtu wkoll żewġ ritratti lill-MTA dwar il-Fontana biex jitpoġġew fil-*Website* tagħhom. Sar ukoll il-kejl tax-xogħol li wettqu *MPJ Ltd.* tal-bankina u l-parti mill-*Playing Field* fejn saret l-ewwel fażi taċ-Ċentru Ċiviku. Attendew is-Sindku u l-Kunsillier Lorry Apap, il-kuntrattur Joe Spiteri u Salvu Bonello li kejjel ix-xogħol.

Sar ukoll vandalizmu fil-*Playing Field* billi ġew imkissra xi ittri ta' l-isem. Il-Kunsill qabel illi jordnahom minghand il-*Gozo Pottery Barn*.

Is-Sindku nforma wkoll lill-Kunsill illi kellem lil Paul Curmi dwar l-applikazzjonijiet għall-fondi ewropej u dan aċċetta li jgħin lill-Kunsill.

Saret ukoll l-applikazzjoni mill-Perit John Saliba lill-MEPA biex isir ir-restawr tal-Ghajn ta' Bendu. Dwar din l-applikazzjoni l-MEPA nfurmat lill-Kunsill illi ser tikkonsulta mal-*Cultural Heritage Advisory Committee* u talbet ukoll li jsir *Restoration Method Statement* mill-Perit.

Saret ukoll laqgħa bejn is-Sindku u l-Perit AnnaMaria Attard Montalto fuq il-post fejn il-Kunsill qed jipproponi li jinbnew żewġ garaxxijiet. Il-Perit għandha thejji l-pjanti mehtieġa.

Kunsill Lokali - Fontana - Local Council

Flat 1, Tal-Ghajn Flats

Tal-Ghajn Street

Fontana FNT 9024

Tel.: 21558877 Fax.: 21562555

- Pagna 4 -



FONTANA

Is-Sindku ppropona wkoll li ssir harġa għat-tfal f' Malta minflok f' Ghawdex għar-raġuni li l-prezz tad-dawra bid-dgħajsa m'Ghawdex huwa għoli hafna. Il-Viċi-Sindku sostna li t-tfal għandhom ikunu akkumpanjati. Din il-harġa kellha titressaq aktar 'il quddiem minhabba attivita' oħra li għiet organizzata mill-Parroċċa.

Is-Sindku nforma lill-Kunsill li gie avvċinat minn John Theuma u Fr. Alex Refalo jekk hux possibbli li l-Kunsill jagħti xi *sponsor* għal *SportsFest* li ser torganizza l-Parroċċa. Il-Kunsill qabel illi jagħti €70 bħal ma kien isir qabel.

Is-Sindku attenda laqgħa għas-Sindki Ghawdxin fil-*Grand Hotel* Ghajnsielem mas-Segretarju Parlamentari Chris Said. Ġew diskussi xi attivitajiet li jistghu jsiru f'diversi *weekends* matul ix-Xitwa. Is-Sindku ppropona l-aħhar *weekend* ta' Novembru, fejn tista' ssir din l-attivita' mal-festa ta' Sant'Indrija u 'Jum il-Fontana'. Għet ukoll diskussa d-dikjarazzjoni tal-Aalborg biex tiġi ffirmata mal-Kunsilli Lokali Ghawdxin.

Is-Sindku u l-Viċi-Sindku attendew għall-laqgħa pubblika dwar ir-riforma tal-Kunsilli Lokali. Din saret f'Marsalforn fejn attendew fost l-oħrajn il-Prim Ministru Lawrence Gonzi u s-Segretarju Parlamentari Chris Said.

Saret laqgħa fil-Kunsill Lokali tal-Munxar dwar l-attivita' li hemm il-ħsieb li tiġi organizzata fil-bajja tax-Xlendi għat-tfal minn dawn iż-żewġt irhula. Għal din il-laqgħa attendew il-Viċi-Sindku, l-Kunsilliera Victor Cefai u Horace Micallef flimkien mas-Segretarju Eżekuttiv. F'din il-laqgħa ntqal li l-attivita' għandha ssir fil-21 ta' Settembru u l-Kunsill tal-Fontana għandu johrog €232.94 fi trofej. Il-Kunsill qabel u għandha tintalab l-ghajjnuna teknika u finanzjarja lil Joe Bajada tal-Kunsill Malti għall-Isport.

Is-Sindku attenda għaċ-ċerimonja tal-inawgurazzjoni tal-proġett rurali '*Leader*'. F'din iċ-ċerimonja twaqqaf il-*Gozo Action Group* permezz ta' kuntratt pubbliku bejn il-Kunsilli Lokali Ghawdxin u l-ghaqdjet mhux governattivi. Ser ikun hemm iktar minn 6 miljun Ewro bejn is-snin 2007 u 2013 biex jitwettqu dawn il-proġetti rurali f'Ghawdex. Għal din iċ-ċerimonja attendew diversi Sindki, l-Ministru għal Ghawdex Giovanna Debono u s-Segretarju Parlamentari Chris Said, kif ukoll il-President tal-Kumitat Dr. Joseph Grech.

Saret laqgħa fl-Uffiċċju tal-Kunsill mas-Sur Joe Farrugia mill-Ministeru għal Ghawdex dwar l-opportunitajiet ta' fondi mill-Unjoni Ewropeja. Attendew is-Sindku u l-Kunsillier Horace Micallef flimkien mas-Segretarju Eżekuttiv.

Is-Sur George Schembri mir-'Radju *Sacro Cuor*' talab lill-Kunsill sabiex tintbagħat ittra lill-*Broadcasting Authority* dwar il-benefiċċju ta' dan ir-radju. Il-Kunsillier Victor Cefai qal illi jekk jagħtuna programm għall-Kunsill tkun idea tajba hafna. Il-Kunsill qabel. Is-Sindku għandu jikteb din l-ittra.

Is-Sindku ppropona li fl-ittra li għandha tintbagħat lill-*Bank of Valletta* għandha tintalab ghajjnuna speċifikament għar-restawr tal-Għajn ta' Bendu. Il-Kunsill qabel.

Il-Kunsillier Horace Micallef staqsa xi flus baqa' mill-Kunsill ta' qabel. Is-Segretarju Eżekuttiv wieġbet illi flus ma fadalx mis-sena ta' qabel u għad fadal xi kontijiet tax-xogħol li sar u għadhom ma dahlux il-Kunsill.

Il-laqgħa ntemmet fis-5.40 ta' filghaxija. Il-laqgħa li jmiss ser issir nhar it-Tlieta, 30 ta' Settembru 2008 fit-3.00 ta' wara nofsinhar.

Josianne Cassar
Segretarju Eżekuttiv

Saviour Borg
Sindku

Kunsill Lokali - Fontana - Local Council
Flat 1, Tal-Għajn Flats
Tal-Għajn Street
Fontana FNT 9024
Tel.: 21558877 Fax.: 21562555
- Pagna 5 -